



**РЕПУБЛИКА МАКЕДОНИЈА**  
**АГЕНЦИЈА ЗА АУДИО И АУДИОВИЗУЕЛНИ**  
**МЕДИУМСКИ УСЛУГИ**  
Бр. УДА 11-316  
17.07.2014 година  
Скопје

Врз основа на член 20, став 1 алинеи 1 и 8, член 23, став 1, алинеја 1, а во врска со член 141 став 13 од Законот за аудио и аудиовизуелни медиумски услуги („Службен весник на Република Македонија“, бр. 184/13, бр. 13/14, бр. 44/14 и бр. 101/14) и Извештајот од вонредниот програмски надзор на Друштвото за услуги производство и трговија Пела Дигитал 2008 ДООЕЛ увоз-извоз Струга бр. 11-3736/1 од 14.07.2014 година, поради констатирано непочитување на одредбите од Законот за аудио и аудиовизуелни медиумски услуги, односно поради рееемитување на програмски сервиси кои не се регистрирани во Агенцијата за аудио и аудиовизуелни медиумски услуги од страна на Друштвото за услуги производство и трговија Пела Дигитал 2008 ДООЕЛ увоз-извоз Струга, в.д. Директорот на Агенцијата на ден 17.07.2014 година го донесе следното:

**Решение**

**за опоменување и за исклучување на рееемитувањето на програмски сервиси**

1. **СЕ ОПОМЕНУВА** Операторот на јавна електронска комуникациска мрежа, Друштво за услуги производство и трговија Пела Дигитал 2008 ДООЕЛ увоз-извоз Струга заради повреда на член 141 став 13 од Законот за аудио и аудиовизуелни медиумски услуги („Службен весник на Република Македонија“ бр. 184/13, бр. 13/14, бр. 44/14 и бр. 101/14) сторена на ден 11.07.2014 година, односно поради рееемитување на телевизиски програмски сервиси кои не се регистрирани од страна на Агенцијата за аудио и аудиовизуелни медиумски услуги, и тоа: Rai Uno, ТВ НТВ (регионална), Atlas TV, 24 Kitchen, DM Sat, Show TV, Hayat, National Geographic Wild, TBM (локална Охрид), Алсат-М, Канал 5, Канал 5 +, ТВ Спектра, Наша ТВ, ТВ Сонце Chasse & Peche, Grand, Voice TV и Nova Sport.

2. **МУ СЕ НАЛОЖУВА** на Друштвото за услуги производство и трговија Пела Дигитал 2008 ДООЕЛ увоз-извоз Струга веднаш по приемот на ова решение, да го исклучи рееемитувањето на следниве нерегистрирани телевизиски програмски сервиси, и тоа: Rai Uno, ТВ НТВ (регионална), Rai Uno, ТВ НТВ (регионална), Atlas TV, 24 Kitchen, DM Sat, Show TV, Hayat, National Geographic Wild, TBM (локална Охрид), Алсат-М, Канал 5, Канал 5 +, ТВ Спектра, Наша ТВ, ТВ Сонце Chasse & Peche, Grand, Voice TV и Nova Sport, и да го усогласи своето работење со одредбите од Законот за аудио и аудиовизуелни медиумски услуги.

3. Да се изврши контролен надзор, со цел да се утврди дали субјектот на надзор наведен во точка 1 на ова решение, постапил по решението.

4. Ова решение е конечно.

Тужбата не го одлага извршувањето на решението.

### Образложение

Агенцијата за аудио и аудиовизуелни медиумски услуги врз основа на член 28 од Законот за аудио и аудиовизуелни медиумски услуги („Службен весник на Република Македонија“ бр. 184/13, бр. 13/14, бр. 44/14 и бр. 101/14), е надлежна да врши програмски надзор (мониторинг) на програмите на радиодифузерите и давателите на аудиовизуелни медиумски услуги по барање, како и на програмските пакети кои ги реемитуваат операторите на јавни електронски комуникациски мрежи од аспект на почитувањето на одредбите од овој закон, дозволите, издадените потврди за регистрација, подзаконските акти и другите акти донесени од Агенцијата.

Во согласност со член 6, став 1, алинеја 4 од Законот за аудио и аудиовизуелни медиумски услуги („Службен весник на Република Македонија“ бр. 184/13, бр. 13/14, бр. 44/14 и бр. 101/14), Агенцијата за аудио и аудиовизуелни медиумски услуги презема мерки согласно со овој закон во случаите кога е извршена повреда на одредбите од Законот за аудио и аудиовизуелни медиумски услуги или на прописите донесени врз основа на него и условите и обврските од дозволите.

Во рамките на своите законски надлежности, согласно член 27 и член 28 од Законот за аудио и аудиовизуелни медиумски услуги, Агенцијата за аудио и аудиовизуелни медиумски услуги на ден 11.07.2014 година, изврши програмски надзор на програмски сервиси реемитувани во аналогниот програмски пакет на операторот Пела Дигитал 2008 ДООЕЛ увоз-извоз Струга, при што констатираше дека е направена повреда на член 141 став 13 од Законот за аудио и аудиовизуелни медиумски услуги („Службен весник на Република Македонија“ бр. 184/13, бр. 13/14, бр. 44/14 и бр. 101/14), на начин што Друштвото за услуги производство и трговија Пела Дигитал 2008 ДООЕЛ увоз-извоз Струга, реемитувало телевизиски програмски сервиси кои не се регистрирани од страна на Агенцијата за аудио и аудиовизуелни медиумски услуги. Повредата се состои од реемитување на телевизиски програмски сервиси кои не се регистрирани од страна на Агенцијата за аудио и аудиовизуелни медиумски услуги, и тоа: Rai Uno, ТВ НТВ (регионална), Atlas TV, 24 Kitchen, DM Sat, Show TV, Hayat, National Geographic Wild, ТВМ (локална Охрид), Алсат-М, Канал 5, Канал 5 +, ТВ Спектра, Наша ТВ, ТВ Сонце Chasse & Pêche, Grand, Voice TV и Nova Sport.


Следствено на тоа, врз основа на член 20, став 1 алинеи 1 и 8, член 23, став 1, алинеја 1 а во врска со член 141 став 13 од Законот за аудио и аудиовизуелни медиумски услуги и Извештајот бр. 11-3736/1 од 14.07.2014 година, поради констатирано непочитување на одредбите од Законот за аудио и аудиовизуелни медиумски услуги, наведено во точка 1 на ова решение, в.д. Директорот на Агенцијата

за аудио и аудиовизуелни медиумски услуги донесе Решение за преземење мерка-опомена, со цел исклучување на реемитувањето на нерегистрираните програмски сервиси и усогласување со Законот за аудио и аудиовизуелни медиумски услуги.

Агенцијата му наложи на операторот исклучувањето да го изврши веднаш по приемот на решението и да го усогласи своето работење со одредбите од Законот за аудио и аудиовизуелни медиумски услуги. Исто така, ќе се изврши контролен надзор, со цел да се утврди дали Друштвото за услуги производство и трговија Пела Дигитал 2008 ДООЕЛ увоз-извоз Струга, постапило по налогот односно опомената и престанал со реемитување на програмските сервиси во својот аналоген програмски пакет, кои не се регистрирани во Агенцијата, а се наведени во точка 1 и 2 на ова решение

Согласно член 24 ставови 1 и 2 од Законот за аудио и аудиовизуелни медиумски услуги, ова решение е конечно и против него операторот може да поднесе тужба за поведување на управен спор пред надлежен суд. Тужбата за поведување на управен спор се поднесува во рок од 30 дена од денот на приемот на решението. Тужбата не го одлага извршувањето на решението.

Врз основа на горе наведеното, се донесе решение како во диспозитивот.



**Упатство за правно средство:** Против ова решение операторот може да поднесе тужба за поведување на управен спор пред надлежен суд. Тужбата за поведување на управен спор се поднесува во рок од 30 дена од денот на приемот на решението.

**Прилог (1)**

1. Писмен извештај за извршен вонреден надзор бр. 11-3736/1 од 14.07.2014 година

**Доставено до:**

- Друштво за услуги производство и трговија Пела Дигитал 2008 ДООЕЛ увоз-извоз Струга;
- Управителот на Друштвото за услуги производство и трговија Пела Дигитал 2008 ДООЕЛ увоз-извоз Струга;
- Раководител на Сектор за спречување на пиратерија и заштита на авторското право и сродните права;
- Агенцијата за електронски комуникации на Република Македонија;
- Назначеното лице во Агенцијата за водење на уписникот Уп 1.

